

## مهاجر قوم شو او قوم مهاجر شو

مختار علي ابازے

چې زمونږ پوليس غل ډاكو لټوي. نو رحمان ملك صېب دې لږ سوچ وکړي چې پښتون غل يا ډاكو نه دے چې داسې دې ورسره وشي. د الطاف حسېن چغې سورې د طالبانو په وجه نه دي، د دې شاته نورې ډېرې خبرې دي. الطاف ورور سره د خپلو ورونيو د معاشي مفاداتو فکر دے. په دې وجه هغه د پښتنو سره دښمني کوي او د دوي دا سوچ دے چې د کراچۍ ښار صرف او صرف د مهاجر قوم جاگير دے.

۱۹۶۸ء کښې په پوره نړۍ کښې د طالب علمانو يو تحريک چلېدلے و، لندن، پېرس، روم، برلن او ميډرډ غرض دا چې هر لوتے ښار کښې د حکومتونو په ضد مظاهري شوي وې. په دغه وخت کښې په پاکستان کښې هم طالب علمان د ايوب خان په ضد سرکونو ته راوتلي وو. د لندن د مظاهرو مشري يو مشهور طالب علم طارق علي کوله. د دغه وخت د اکسفورډ يونيورسټي د يونين صدر هم و. يو انگرېز دا مطالبه وکړه چې طارق علي د ملک نه بهر وباسئ، ولې چې دے يو پاکستانی د دے او د حکومت خلاف د مظاهرو مشري کوي. د دې جواب طارق علي ډېر په ښکلي انداز کښې

د الطاف حسېن د درکو نه چې ويرېدو نو رحمان ملك صېب ووئيل چې د فاتا نه كوم پښتانه کراچۍ ته راځي نو د دوي به کره کتنه کېږي چې ايا دوي کښې خو طالبان نه راځي. سوال دا پېدا کېږي چې رحمان ملك صېب سره کومه د جادو کونټي ده چې هغه به عام پښتون او طالب کښې فرق وکړي. ږيره او په سر پگړي يا ټوپۍ خو په سلو کښې د پنځه اتيا پښتنو وي، نو د دې نه دا مطلب اخستل پکار نه دي چې گني دا ټول طالبان دي. د رحمان ملك صېب په ذهن کښې به دا خبره خو ضرور وي چې د پاکستان سرمايه داره، جاگيرداره، افسرشاهي او د وزيرانو طبقې د دې خبرې عادت شوي دے چې دوي کله هم د يورپ يا د امريکې په دوره ځي نو دوي د پښو نه تر سره پورې لټوي څنگه



خليجي ملكونو كښې كۀ سكاښي سكرپير محلات دي او كۀ ښكلي پراخه سركونه يا د كراچي سركونه او اوچت اوچت عمارتونه دا ټول د پښتنو د خولو نه جوړ دي. دا د تاريخ بدقسمتي ده چې پښتون خپل د جنت په شان و طن جوړولو په ځان د دوه وخته روټي په تلاش كښې د وطن نه لرې په كلونو كلونو پراته وي.

د شروع نه دا د پښتنو بدقسمتي ده چې خپل وطن كښې ئې نه ترقي او نه امن نصيب شو. د پښتنو د پاره د ټولو نه لوتنه مصيبت د دوي د وطن جغرافيه جوړه شوې ده. دا قام د ايشيا په زړه كښې پروت دے. د مختلفو سلطنتونو د جنگ لاره كښې مېشته دي. په دې وجه د تاريخ په هره مرحله كښې هن، يونانيان، تاتاريان، مغل، سكهان، انگرېزان او داسې د نورو طاقتورو قوتونو د اسونو د پښو لاندې رېزه رېزه شول. سامراجي طاقتونو هم پښتانه د الوتكو، ټانكونو په ذريعه نېست و نابود كړل.

كۀ پخواني او لږد مخكښې زمانې تاريخ وگورو نو د برطانيې سامراج په افغانستان درې حملې وكړې، د افغانستان ورومبي، دويم او درېم جنگ د پښتون زمكه داسې وډوله څنگه چې په ډانډس مالوچ ډېرې او د وينو بارانونه ئې پرې وكړل.

د زار روس او تاج برطانيه په مېنځ كښې د بفر زون په حيث دا زمكه سيندوچ جوړه كړې شوه. د برطانيې سامراج د تلو نه پس پښتانه ئې افغانستان او پاکستان كښې تقسيم كړل، پاکستان كښې بيا دا بدقسمته قام په څلورو يعني، بلوچستان، فاتا، پاتا او صوبه سرحد كښې تقسيم كړے شول.

وركړو، هغه په يو مضمون كښې وليكل چې پېرنگيانو دوه سوه كالو پورې د برصغير پاك و هند مال او دولت لوتله دے او د دغې لوتلي شوي دولت په وجه نن برطانيه مالداره ده او زمونږ ملكونه غريبان شوي دي. اوس زمونږ حق جوړېږي چې مونږه دوه سوه كاله په برطانيه كښې پاتې شو او د دې د وسائلو نه گټه واخلو.

نو الطاف ورور او د هغه ملگرو ته عرض دا دے چې پښتانه كراچي ته د سېل سپاڼي او خوشحالي نمانځلو له نه دي راغلي، ځكه چې د پښتنو د صوبې ټول وسائل خرڅ شوي دي، نو په دې وجه د پښتنو حق جوړېږي چې دوي دې دلته راشي او خپل روزگار، مزدوري او نوکري دې وكړي.

۱۹۴۷ء نه د وړو صوبو مال او دولت د پاکستان واکدارانو خورلے دے، په دې واکدارانو كښې پنجابيان او مهاجر په ورومبي سر كښې دي. د ۱۹۷۸ء نه پس د امريكې په وېنا د افغانستان او د پښتنو زمكه په وينو سره شوه. امريكې د خپلو گټو حاصلولو د پاره مجاهدينو له په دې زمكه محفوظې پناگانې وركړې. نن هم د دغې مجاهدينو په عملياتو او د سيكيورتي فورسز په جوايي حملو كښې پښتون قام در په در دے او په خپله خاوره مهاجر دي. نن د كراچي مهاجر نه قام جوړ شو او پښتون قام مهاجر كړے شو. زمكه د چا؟ خاوره د چا؟ او ملكيت ئې د چا؟ لږ سوچ الطاف له پكار دے چې ته د كوم ځان نه راغله او شتمن شوم ئې او پښتانه شتمن وو او تش لاس پاتې شو.

د پښتنو زمکه زیاته د تباهی، تشدد، محرومی او مسائلو ښکار شوه.

اوس خو د پوځي اډرېشن له کبله نن ورځې پورې ۳۰ لکه نه زیات خلق بې سرو سامانه په خپله خاوره مهاجر شول.

دا د پښتنو غلطي نه وه چې دوي د برطانیې او روس په مېنځ کې سیند وچ جوړ شول. افغانستان ته د روس په راتلو کې د صوبه پښتونخوا د پښتنو څه سازش نه و، امریکې چې څنگه د ټولې دنیا نه جهاديان برتي کړل او دلته ئې راوستل او کله چې روس د افغانستان نه واپس شو نو دې جهاديانو د پښتنو په خاورې کې د پاتې کېدو هم د پښتنو څه سازش شامل نه و. کله چې د امریکې په وپنا په افغانستان کې د طالبانو د تحریک بنیاد کېښودل شو نو په دې کې هم د پښتنو څه گناه او قصور نه و شامل.

اوس د دغې ټولو ناشو وگناهونو سزا صرف پښتون قام ته رسېږي.

اصل خبره دا ده چې ټولې پالیسی د دې ملک مهاجر او پنجابي حکمرانانو جوړې کړې وې.

د پاکستان د ټولو نه اهمې عهدې د الطاف حسین د ورونيو په لاس کې پاتې شوې دي. ضیاء الحق د پښتنو زمکه د امریکې مفاداتو د پاره د جهاد په نوم او جنرل مشرف دا زمکه د ترهگری په ضد د جنگ په نوم د امریکې په حکم استعمال کړه. دا دواړه حکمرانان د الطاف حسین ډېر نژدې او خواږه مشران او ملگري وو. په دې وجه الطاف حسین رحمان ملک او د حکومت نور ممبران دې ځان پوهه کړي چې د پښتنې زمکې د تباه کولو او بربادولو کوشش کې هم د دوي لاس دے.

په دنیا کې چې کله نه قامي ملکونه په وجود کې راغلي دي نو پښتون قام پکې وایي واحد قام دے چې د زرگونو کلونو نه قائم جغرافیایي وحدت ئې په پنځو حصو کې تار تار کړو. افغانستان ته چې کله سویت یونین داخل شو نو د ۷۰ او د ۸۰ په لسیزه کې عالمي سامراجي طاقتونه د امریکې په مشرۍ کې راغونډ شول او د پښتنو دا د جنت ټکره ئې د مذهبي بنیاد پرستو یو جهادي مرکز کې بدل کړو او د ټولې اسلامي نړۍ نه ئې مجاهدین دلته راوستل او بل طرف ته ئې ۳۰ لکه پښتانه په هجرت مجبور کړل او پاکستان کې ئې د پښتنو په زمکه اباد کړل چې دې سره لږه ډېره ترقي هم په ځان ودرېده او د ترقۍ په ځان ئې کلاشنکوف، هیروئن او د جهادي ثقافت ابتدا وشوه.

۹/۱۱ په واقعه کې یو پښتون هم شامل نه و خو بیا هم ټوله غوږه په پښتنو پرېوتله. د دې نه پس چې پښتنو سره څه وشول د هغې یادگېر نه ضروري نه دے.

د مصیبتونو دا سلسله جاري ده او عجیبه خبره دا ده چې امریکې په افغانستان حمله وکړه او د طالبانو حکومت ئې ختم کړو. افغان طالبانو د امریکې په ضد جنگ کولو او د هغې جنگ جواز هم موجود و خو ۲۰۰۷ نه پس دا جنگ پاکستان ته راغے او په مزه مزه دا جنگ د امریکې په ځان د پاکستان پښتنو سیمو ته راغے او دغه شان دا جنگ د بلوچستان د پښتنو سیمو نه جنوبي وزیرستان، شمالي وزیرستان، باجوړ، مومند، خېبر، سوات او داسې ټول پښتون بېلت کې خور شو. د پښتنو خوا گټ گټ ته ورسېدو او ټول پښتانه ترې متاثره شول.

ترڅو پورې چې د پښتنو په وطن کښې امن نه وي راغله، ترڅو پورې چې د پښتنو په خپلو وسائلو او دولت اختيار نه وي راغله، ترڅو پورې چې د پښتنو په وطن کښې بنيادي حقونه حاصل نه وي، دا پښتانه چې په پاکستان کښې کوم ځائ ته غواړي روزي گټلو دپاره به ځي. په دې وجه الطاف او د هغه ملگري دې په سره سينه په دې غور وکړي چې دا مظلوم او بې کوره قام دې نور نه بې عزته کوي. هسې نه چې د دوي د صبر پېمانه ډکه شي ولې چې ټولې نړۍ د دوي وطن لوتلې او برباد کړې دے. اوس د ټولې نړۍ د ذمه وارانو دا فرض جوړېږي چې د پښتنو د وطن امن او سکون بحال کړي. **ماخوډ**